



Kunningarrit



Innihaldsvirlit

Innihaldsvirlit	2
Um hetta rit	3
Ráð og vegleiðing	4
Almannastovan	4
Dagpeningur við óarbeiðsføri í sambandi við sjúka, skaða og barnsburð	5
Løntakarar	5
Sjálvboðin dagpeningatrygging	6
Tíðarfreistir	6
Veitingar eftir forsorgarlógini	7
Fyribils upphaldshjálp	7
Varandi upphaldshjálp	8
Hjálp til rímligar stakútreiðslur	8
Hjálp til útreiðslur av sjúkuviðgerð, tannviðgerð o.a.	9
Veitingar, tá barn ber líkamligt ella sálarligt brek	9
Endurbúgving	10
Vart starv	11
Hjálpartól frá Hjálpartólamiðstöðini (HTM)	11
Hjálparráð	12
Almannapensjónir	12
Fyririðarpensjón	12
Niðursett arbeiðsføri	13
Einkjustøða	13
Fólkapensjón	13
Persónlig viðbót til fyririðar- og fólkapensjón	14
Hjálpar- og røktarviðbót	14
Avlamisveiting	15
Umsorganararbeiði	15
Pensjón úr øðrum Norðurlandi	15
Samsýning fyri at ansa eldri óhjálpum heima	16
Barnagjald til einsamallar upphaldarar	17
Forskotsrindað barnagjald	17
Barnagjald til móðir- og/ella faðirleys	17
Barnagjald, tá faðirskapurin ikki er staðfestur	17
Stuðul til upphaldspening	18
Upplýsingarskyldan hjá borgarunum	18
Tagarskylda	19
Mannagongdir við umsókn o.a.	19
Útlendingar	19
Norðurlendingar	19
Útlendingar – onnur	19
Kærumøguleikar	20
Upphæddir	20
Lógir og kunngerðir	20
Heimasíða	21
Høvuðsskrivstova	21
Økisdeildir	22

Um hetta rit

Almannastovan vil á henda hátt geva øllum borgarum í Føroyum kunning um veitingar, sum tað er møguligt at søkja frá Almannastovuni.

Í hesum riti verður í stuttum greitt frá ymsu veitingunum. Greitt verður ikki út í æsir frá reglunum. Av tí at fleiri veitingar eru treytaðar av eini ítøkiligari meting av umstøðunum hjá umsøkjaranum, ber ikki til – bara út frá hesum riti – at avgera, um tú hevur rætt til veiting. Meira fæst at vita við at seta seg í samband við Almannastovuna.

Almannastovan ynskir at geva øllum viðskiftafólki eina góða og skjóta tænastru. Tað er tí mín vón, at kunningarritið kann vera við til at geva eina greiða mynd av teimum tænastrum, ið Almannastovan veitir.

Tórshavn, november 2005.

Vinarliga

Petra Johnsdóttir Joensen
stjóri

Ráð og vegleiðing

Á økisdeildunum hjá Almannastovuni ber til at fáa ráð og vegleiðing um persónligar og sosialar spurningar. Somuleiðis ber til at fáa upplýsingar um rættindi og skyldur sambært almannalóggávuni.

Set teg í samband við eina av økisdeildunum hjá Almannastovuni um tú hevur brúk fyri ráðgeving, einari almannaveiting ella nærri frágreiðing um manngongd við umsókn, um treytir og útrokning av eini veiting o.t., sí adressur á aftasta blað.

Almannastovan

Almannastovan umsitur veitingar til einstaklingar eftir almannalóggávuni.

Almannalóggávan fevnir um lógir og kunngerðir um

1. almenna forsoarg
2. dagpening vegna sjúku o.a.
3. almannapensjónir o.a.
4. barnagjald til einsamallar upphaldarar
5. samsýning fyri at ansa eldri og óhjálpmum heima
6. stuðul til upphaldspening og
7. umsorganararbeiði.

Fram til 31. desember 2005 tekur Almannastovan eisini avgerðir um fyriryrgjandi fyriskipanir eftir barnaforsorgarlógini eftir tilráðing frá barnaverndarnevndunum í kommunum við færri enn 2000 íbúgvum.

Heimarøktin og Serforsorgin umsitur stovnsveitingar, heimahjálp og heimarøkt, og stuðulsfólk til vaksni fólk við serligum tørvi.

Dagpeningur við óarbeiðsføri í sambandi við sjúku, skaða og barnsburð

Løntakarar

Ein løntakari hevur rætt til dagpening, tá hann ikki hevur rætt til løn frá arbeiðsgevara í sambandi við óarbeiðsføri vegna sjúku, skaðatilburð ella barnsburð. Treytin er, at hann heldur ikki hevur rætt til tryggingarendurgjald, barnsburðargjald ella annað tilfíkt.

Løntakarar kunnu undir serligum umstøðum fáa rætt til dagpening í sambandi við álvarsliga sjúku hjá barni ella hjúnafelaga.

Treytirnar fyri at fáa dagpening eru, at

- løntakarin hevur fastan bústað og fulla skattkyldu í Føroyum - her kunnu vera undantøk
- løntakarin hevur havt lønt arbeiði í minsta lagi 20 tímar tilsamans 5 tær seinastu vikurnar fyri 1. fráverudag – her kunnu vera undantøk í serligum førum
- vátan fyriliggur frá lækna um sjúkuna, skaðan ella vandan fyri fosturskaða/heilsuna hjá mammuni og væntað fráverutíðarskeið
- vátan fyriliggur frá arbeiðsgevaranum um fráveruna og inntøkumissin og
- Almanastovan hevur fingið umsóknarblað frá umsøkjaranum.

Veitingin, sum er endurgjald fyri væntaða lønarmissin, verður vanligi roknað út frá miðalinntøkuni 5 tær seinastu vikurnar undan fráveruni. Upphæddin er 100% av inntøkuni, tó í mesta lagi 80% av arbeiðarlønini sambært sáttmála millum Føroya Arbeiðarafelag og Føroya Arbeiðsgevarafelag.

Dagpeningur kann í mesta lagi verða veittur í 40 vikur frá 1. fráverudegi í einum 12 mánaðaskeiði. Fólkapensjónistar kunnu tó ikki fáa dagpening í meiri enn 20 vikur.

Útróðrarmenn og sjálvstöðugt vinnurekandi, sum ikki ella bara í lítlan mun hava leysa arbeiðsmegi aftrat sær, kunnu koma undir somu reglur um dagpening sum løntakarar.

Sjálvboðin dagpeningatrygging

Sjálvstöðugt vinnurekandi, t.v.s. persónar, sum burturav ella í mestan mun eru sjálvstöðugt vinnurekandi, umframt fólk, sum gera húsligt arbeiði heima fyri í minsta lagi einum fólkum aftrat sær, kunnu tryggja sær dagpening við fullari upphædd frá 1. fráverudegi.

Tað er ein treyt fyri at tekna trygging, at viðkomandi er arbeiðsførur, tá tryggingin verður teknað. Almennastovan kann krevja læknávátan. Rætturin til tryggingarútgjald tekur við 4 vikur aftaná, at umsókn um upptøku í sjálvboðnu tryggingina er latin inn og tryggingargjaldið er goldið.

Tryggingin dettur burtur, um tryggingargjaldið ikki er inngoldið í seinasta lagi ein mánaða aftaná gjaldkomudagin.

Trygging hjá sjálvstöðugum vinnurekandi dettur burtur, um tryggingartakarinn seinasta árið ikki hevur lokið treytina um at vera sjálvstöðugt vinnurekandi.

Sjálvstöðugt vinnurekandi uttan trygging kunnu søkja um dagpening við somu treytum sum løntakarar treytað av, at tey ikki hava annan í vinnu í meira enn 6 vikur um hálvárið.

Tíðarfreistir

Dagpengamóttakari hevur sjálvur ábyrgdina av, at umsókn og fráboðan um sjúkrafráveru verður latin til Almennastovuna rættstundis.

Undir vanligum umstøðum er dagpeningur frá og við 1. fráverudegi treytaður av, at umsókn um sjúkradagpening er móttikin á Almennastovuni í seinasta lagi 30. dagin aftaná 1. fráverudag.

Veitingar eftir forsorgarlógini

Fyribils upphaldshjálp

Tá ein persónur er fyri broytingum í viðurskiftum sínum, sum gera, at hann fyribils ikki er førur fyri at upphalda sær og familjuni, er møguligt at fáa fyribils upphaldsveiting. Broytingarnar kunnu vera t.d. sjúka, barnsburður, samlívsslit, arbeiðsloysi ella líknandi almannahendingar.

Tað er ein treyt fyri at fáa upphaldsveiting, at viðkomandi og møguligur hjúnafelagi ikki kunnu nøkta upphaldstørvin á annan hátt, t.d. við ogn, inntøku, tryggingar- ella øðrum útgjaldi.

Hjálpin verður útroknað sum ein mánaðarlig upphædd við støði í eini meting av fíggjartørvinum hjá viðkomandi. Ein føst upphædd, ið svarar til grundupphæddina í fólkapensjónini, er til mat, klæði o.l. Afturat hesi upphædd verða lagdar rímiligar fastar útreiðslur, t.d. til húsaleigu, el, hita, sjúkrakassa o.s.fr. Hevur umsøkjari upphaldsskyldu móttvegis børnum undir 18 ár, verður ein barnaviðbót fyri hvørt barnið lögð afturat.

Vanliga kann veitingin ikki vera størri enn nettoinntøkan, sum viðkomandi persónur hevði áðrenn almannahendinga.

Veitingin kann vanliga heldur ikki vera hægri enn hægst møguliga útgjaldið eftir dagpeningalógini (sonevnda DP-hámarkið). Er umsøkjari arbeiðsleysur kann veitingin vanliga ikki fara uppum hægst møguliga útgjaldið frá ALS (sonevnda AT-hámarkið).

Veitingarstöðið verður sostatt vanliga tann lægsta upphæddin av hesum trimum: 1) útroknaði tørvurin, 2) inntøkan frammanundan ella 3) DP-ella AT-hámark.

Hevur móttakarin av hjálp og/ella hjúnafelagin inntøku í hjálpartíðini, verður henda móttroknad í veitingini, áðrenn útgoldið verður. Útgoldin avlopsskattur og frítíðarpeningur verða eisini frádrigin hjálparveitingini.

Varandi uppihaldshjálp

Varandi uppihaldshjálp verður veitt, tá ein persónur varandi hevur tørv á hjálp til uppihalds. Hetta er, tá tað ikki hevur eydnast honum við hjálp at finna hóskandi arbeiði, ella við endur- ella útbúgvandi tiltøkum at koma sær burtur úr trupulleikunum. Varandi uppihaldshjálp kann bert veitast teimum, sum ikki hava rætt til pensjón eftir lóg um almannapensjónir.

Hjálp til rímiligar stakútreiðslur

Ein persónur, sum hevur verið fyri broytingum í sínum viðurskiftum, kann fáa hjálp til at gjalda rímiligar og neyðugar stakútreiðslur.

Sum dømi um rímiligar stakútreiðslur kunnu nevast útreiðslur til húsarhaldstól, sum er gingið fyri, brillur, sum eru bráneyðugar, barnaútgærð o.l. Fyritreyt fyri at fáa galdið stakútreiðslur er harumframt, at tað er mett neyðugt at veita stuðul fyri at umsøkjarin og familjan skulu klára seg sjálvi í framtíðini.

Fyri at meta um hjálp kann veitast, ger Almanastovan eina útrokning av fíggjarliga tørvinum hjá umsøkjaranum. Hevur umsøkjarin onki ella ov lítið til avlops, tá inntøkur og útreiðslur verða samanbornar, kann fullur ella partvísur stuðul veitast. Tað er ein treyt, at viðkomandi ikki hevur ogn at nýta til endamálið.

Hjálp til útreiðslur av sjúkuviðgerð, tannviðgerð o.a.

Stuðul kann verða veittur til útreiðslur av sjúkuviðgerð so sum tannviðgerð, heilivági, fysioterapi, kiropraktorviðgerð o.l.

Treytin er, at viðkomandi ikki hevur ráð til at gjalda útreiðsluna sjálvur uttan vanda fyri, at fíggarætlanin hjá honum og familjuni, sum annars verður mett rímlig, fer út av kós. Stuðul verður veittur við støði í tørvsmeting, sum Almanastovan ger.

Stuðul verður einans veittur til útreiðslur, sum eru vanligar og sum kunnu gjaldast av fólki við vanligum inntøkum. Stuðul verður t.d. ikki veittur til dýrar tannviðgerðir, sum fólk flest ikki hava ráð til.

Veitingar, tá barn ber likamligt ella sálarligt brek

Hevur ein familja meirútreiðslur av at upphalda barni, ið ber likamligt ella sálarligt brek ella hevur varandi sjúku, kann stuðul verður veittur til meirútreiðslur, sum verða mettar neyðugar. Sum dømi kunnu nevast útreiðslur av serligum kosti, serligari viðgerð, óvanligum sliti av klæðum, sergjørdum fót búna, blæum o.s.fr.

Endurgjald fyri mista arbeidssinntøku kann verða veitt, um tað við atlit til barnið og støðuna hjá familjuni sum heild er rímligt og neyðugt, at annað av foreldrunum – í serligum førum bæði – í styttri ella longri tíð fara úr arbeiði fyri at vera um barnið, heima ella á sjúkrahúsi.

Hevur barnið tørv á at hava ein persón at vera tí til hjálpar og at stuðla tí í gerandisdegnum ella verður mett, at familjuni tørvar ein umlættingarpersón, kann stuðulsfólk setast til barnið.

Endurbúgving

Persónur, sum hefur skerðan arbeiðsførleika, kann fáa endurbúgvingarstuðul, um tað er ein neyðug fortreyt fyri, at hann kann gerast fíggjarliga sjálvbjargin.

Endurbúgving kann verða veitt sum ráð og vegleiðing, arbeiðsroynd, umskúling, upplæring, arbeiðsvenjing, styttri ella longri skeið og sum vanlig útbúgving.

Sum dømi um, hvør kann fáa endurbúgvingarstuðul, kunnu nevnast:

- persónar, ið bera líkamligt ella sálarligt brek
- einsamallir upphaldarar, sum eru í eini støðu, sum avmarkar teirra arbeiðsførleika
- ung, sum eru seinment ella bókliga veik
- persónar, sum leingi hava verið arbeiðsleysir, har aðrar stuðulsfyriskipanir ikki hava hjálpt
- persónar, sum hava djúptøknar arbeiðsligar ella útbúgvingarligar trupulleikar
- persónar, sum fáa sjúkradagpengar og sum ikki væntast at kunna fara aftur til sama arbeiði
- persónar við serligum sálarligum ella sosialum trupulleikum herundir av t.d. misnýtslu ella kriminaliteti.

Veitingin kann vera sum fyríbils upphaldshjálp (sí frammanfyri), lærlingaløn, grundløn innan viðkomandi yrki, ískoyti til løn e.a. Hetta treytað av, hvør endurbúgvingarleiðin er.

Umframt veiting til upphalds, kann stuðul verða veittur til serligar útreiðslur av útbúgvingini ella av brekinum.

Vart starv

Vard stórv eru ætlað fólki við avlamni ella øðrum varandi arbeiðsforðingum, sum ikki kunnu fáa ella fasthalda eitt arbeiði undir vanligum umstøðum.

Tað er ein treyt fyri at fáa vart starv, at tað ikki á annan hátt hevur verið møguligt at betra arbeiðsførleikan og skapa eina vanliga arbeiðstilveru.

Hjálpartól frá Hjálpartólamiðstøðini (HTM)

Persónar við avlamni, varandi sjúku ella aldurstreytaðum veikleika kunnu fáa stuðul til hjálpartól til m.a.

- viðgerð og venjing
- persónligt reinføri
- flutning - herundir avlamisbilar
- húsarhald
- innrætting og tillaging av íbúð
- samskifti, kunning og ávarðing
- handfaring og flutning av vøru
- tillaging og betran av nærumhvørvi
- spæl og frítíðarítriv.

Hjálpartólið skal vera neyðugt fyri, at umsøkjari kann verða verandi í vinnu/arbeiði ella avgerandi bøta um sjúkuna/avlamni ella avgerandi lætta um í gerandisdegnum í heiminum.

Stuðulin er grundaður á tørvsmeiting í hvørjum einstøkum føri.

Hjálpartólini verða lænt út frá HTM, t.v.s., at tey skulu latast aftur til HTM, tá tørvur ikki er á teimum longur.

Hjálparráð

Hjálparráð umfata m.a. heilivág, bein- og armprotesur, serligar skógvar, hárkollar, korsett, hoyritól, fótarøkt (diabetis), serkost, o.a. og kunnu veitast persónum, sum eru avlammir ella hava varandi sjúku- ella aldurstreytaðar veikleikar.

Hjálparráðið skal vera neyðugt fyri, at umsøkjari kann verða verandi í vinnu/arbeiði ella avgerandi bøta um sjúkuna/avlamni ella avgerandi lætta um í gerandisdegnum í heiminum.

Almannapensjónir

Fyritíðarpensjón

Tað eru trý ymisk fyritíðarpensjónsstig: hægsta, miðal og lægsta fyritíðarpensjón. Fyritíðarpensjón verður veitt vegna niðursett arbeiðsføri ella einkjustøðu, sí niðanfyri.

Hægsta og miðal fyritíðarpensjón eru samansettar av grundupphædd, avlamisviðbót og viðbót, meðan lægsta fyritíðarpensjón er samansett av grundupphædd og viðbót. Støddin av viðbótini er treytað av pensjónsstiginum.

Hevur fyritíðarpensjónistur uppihaldsskyldu ella gjaldsskyldu mótvegis børnum undir 18 ár, verður ein barnaviðbót veitt.

Avlamisviðbót er óheft av aðrari inntøku. Grundupphædd og viðbót verða inntøkujavnaðar.

Niðursett arbeiðsføri

Persónar millum 18-67 ár kunnu fáa fyrítíðarpensjón, um arbeiðsførið varandi er niðursett orsakað av sjúku, avlamni ella øðrum serligum grundum.

Um hægsta, miðal ella lægsta fyrítíðarpensjón verður veitt er treytað av aldri, hvussu nógv arbeiðsførið er niðursett og orsøkini til niðursetta arbeiðsførið.

Einkjustøða

Einkjur og einkjumenn við upphaldsskyldu móttvegis børnum undir 18 ár kunnu fáa miðal fyrítíðarpensjón.

Einkjur og einkjumenn yvir 50 ár, ið hava móttikið miðal fyrítíðarpensjón (einkjupensjón), men hava mist rættin til hesa, tí yngsta barnið hevur fylt 18 ár, kunnu fáa lægstu fyrítíðarpensjón, tá serligar umstøður gera, at viðkomandi varandi hevur brúk fyri hjálp til upphalds.

Fólkapensjón

Persónar, sum hava fylt 67 ár, hava rætt til fólkapensjón. Pensjónin verður veitt frá 1. í mánaðinum aftaná fylta 67. árið. Tó í fyrsta lagi frá 1. í mánaðinum aftaná, at umsóknin er móttikin á Almanastovuni.

Fólkapensjónin er samansett av grundupphædd og viðbót. Hevur pensjónistur upphaldsskyldu ella gjaldsskyldu móttvegis børnum undir 18 ár, verður ein barnaviðbót veitt.

Grundupphæddin er óheft av aðrari inntøku. Viðbótin verður inntøkujavnað.

Persónlig viðbót til fyriritíðar- og fólkapensjón

Persónlig viðbót kann verða veitt pensjónistum, sum hava serliga trupul kor.

Sum grundarlag fyri avgerðini um persónliga viðbót ger Almannastovan eina ítøkilig meting av fíggjarligu viðurskiftunum hjá pensjónistinum, og um útreiðslan er neyðug og rímiliga grundað.

Tað er ein treyt, at umsøkjari ikki hevur ráð til at gjalda útreiðsluna sjálvur. Hevur umsøkjari ogn av týðningi, herundir fastogn, innistandandi í peningastovni e.a., kann persónlig viðbót ikki verða veitt.

Persónlig viðbót verður veitt til fult ella partvíst gjald av eini útreiðslu.

Hjálpar- og røktarviðbót

Fyriritíðarpensjónistur, sum støðugt má hava persónliga hjálp frá øðrum, er blindur ella hevur nógv niðursetta sjón, kann fáa hjálparviðbót.

Hevur avlamnið við sær, at viðkomandi hevur tørv á varandi røkt ella støðugari umsjón, kann røktarviðbót verða veitt.

Persónur, sum fær avlamisveiting, kan fáa somu viðbøtur, sí eisini niðanfyri.

Hevur viðkomandi ansara, sum fær samsýning fyri at ansa óhjálpmum heima, sí eisini niðanfyri, kann Almannastovan avgera, at hjálpar- ella røktarviðbót ikki verður útgoldin.

Avlamisveiting

Persónur, sum eftir læknaligari meting kundi fingið miðal ella hægstu fyriritðarpensjón, men sum vegna ov høga inntøku ikki kann fáa pensjón, hevur rætt til avlamisveiting ístaðinfyri pensjón. Avlamisveitingin er eitt slag av endurgjaldi fyri meirútreiðslur av avlamni.

Umsorganararbeiði

Stuðul kann veitast til umsorganararbeiði, sum er sett í verk av felagsskapum, stovnum, kommunum ella einstaklingum.

Tiltøkini kunnu t.d. vera vitjunartænastur til pensjónistar, mattænasta, vaskarískipan o.l. Eisini ber til at søkja um stuðul til pensjónistafimleik, undirvísing, fyrilestrar, tilhaldsstøð við tilboðum av ymiskum slagi, dagtilhald og undirhaldandi tiltøk.

Stuðul til umsorganararbeiði kann bert verða veittur, tá virkseimið er ætlað pensjónistum.

Pensjón úr øðrum Norðurlandi

Ein føroyingur kann hava vunnið sær rætt til íslenska, norska, svenska ella finska pensjón, um hann hevur arbeitt og havt fastan bústað í viðkomandi Norðurlandi ávíst áramál.

Samsýning fyri at ansa eldri óhjálpum heima

Samsýning kann veitast, tá tann, ið fær ansing, hevur fylt 67 ár, og tørvur er á støðugari røkt ella hjáveru. Tað er, at brúk er fyri hjálp, umsjón og umsorgan alt samdøgrið.

Samsýning fyri at ansa eldri og óhjálpum heima hevur til endamáls at tryggja, at tann óhjálpni fær støðuga røkt og hjáveru, soleiðis at hann kann verða búgvandi heima. Sum grundarlag fyri játtan av samsýning ger Almennastovan í hvørjum einstøkum føri eina meting av umstøðunum.

Ansarin má ikki hava annað lønt arbeiði í størri mun. Tað er 20 tímar um vikuna í mesta lagi. Hevur ansarin arbeiði afturat ansingini, má trygd vera fyri, at onnur eru í húsinum, sum kunnu vera um tann óhjálpa.

Vanliga kann ansingarsamsýning ikki veitast, tá heimahjálp verður veitt. Tó kunnu umstøðurnar í tí einstaka førinum gera, at heimahjálp framvegis er neyðug, sjálvt um viðkomandi hevur ansara. Eitt nú um neyðugt er við tveimum fólki at lyfta tann óhjálpa úr og í songina, hjálpa honum í bað, at vaska sær o.t.

Upphæddin, ið er skattskyldug, er tann sama sum miðal fyrirtíðarpensjón.

Ansingarupphæddin er vanlig A-inntøka. Ansarin hevur í sambandi við sjúku og arbeiðsloysi rætt til sjúkradagpening og arbeiðsloysistrygging.

Almennastovan kann avgera, at útgjaldið av røktar- ella hjálparviðbót stæðgar, meðan ansingarsamsýning verður veitt. Stæðgar ansingarsamsýningin og er tann óhjálpni framvegis heima, verður røktar- ella hjálparviðbótin aftur útgoldin.

Barnagjald til einsamallar upphaldarar

Forskotsrindað barnagjald

Einsamallur upphaldari kann biðja um at fáa eitt barnagjald útgoldið sum forskot frá Almannastovuni. Talan er um barnagjald, sum er álagt av Ríkisumboðnum ella einum samsvarandi útlendskum myndugleika eftir lóggávuni um rættarstøðuna hjá børnum.

Er álagda gjaldið hægri enn sonevnda normalgjaldið, kann Almannastovan ikki útgjalda fullu upphæddina, men bert normalgjaldið.

Almannastovan krevur forskotsvís útgoldin gjøld aftur frá tí gjaldsskylduga.

Barnagjald til móðir- og/ella faðirleys

Somuleiðis kann barnagjald verða veitt, um annað ella bæði foreldrini hjá einum barnið eru deyð. Tá bæði foreldrini eru deyð, er gjaldið dupult.

Barnagjald, tá faðirskapurin ikki er staðfestur

Barnagjald kann verða veitt einum einsamallum upphaldara, tá barnið er føtt uttanfyri hjúnalag og faðirskapurin ikki er staðfestur. Upphæddin er tann sama sum forskotsrindað barnagjald.

Stuðul til upphaldsþening

Persónur, sum av tí almenna – Ríkisumboðnum ella samsvarandi útlenskum myndugleika – er álagdur at gjalda upphaldsþening til børn undir 18 ár, sum hann ikki býr saman við og/ella til hjúnafelaga, sum hann er skildur ella sundurlisin frá, hevur rætt til stuðul til upphaldsþening.

Stuðulin er treytaður av, at viðkomandi er undir fullari skattskyldu í Føroyum.

Árliga stuðulsupphæddin er 50% av tí upphaldsþeningi, sum viðkomandi er álagdur at gjalda og hevur goldið. Stuðul verður útgoldin 2 ferðir um árið, ávikavíst í juni og desember.

Tað er ein treyt, at viðkomandi ikki á annan hátt hevur fingið endurgjald fyri útreiðslur til upphaldsþening, t.d. sum part av forsorgarveiting

Upplýsingarskyldan hjá borgarunum

Tann, sum fær veiting frá Almannastovuni, hevur skyldu at boða frá øllum broytingum, sum kunnu hava við sær, at veitingin broytist.

Talan kann t.d. verða um broytingar í figgjarstøðuni (inntøku, ogn og útreiðslum), flyting (bæði innanlands og út av landinum) og í hjúnalagsstøðu (gifta, sundurlesing, skilnaður).

Verður ikki boðað frá, kann avleiðingin verða, at viðkomandi ikki fær ta veiting, hann av røttum átti at havt fingið, ella at ov nógv útgoldið skal gjaldast aftur.

Gevur viðskiftafólk skeivar upplýsingar ella verða upplýsingar tilvitað duldir fyri Almannastovuni, kann viðkomandi verða rættarsøktur fyri sosialt svik og revsaður eftir revsilógini.

Tagnarskylda

Øll málsviðgerð á Almanastovuni er undir tagnarskyldu.

Mannagongdir við umsókn o.a.

Vanliga skal søkjast um veitingar frá Almanastovuni við serligum umsóknarblaði. Umframt upplýsingar um navn, føðingardag og adressu skal umsøkjari greiða frá teimum viðurskiftum, sum grunda umsóknina. Øll viðurskifti t.d. fígjarviðurskifti skulu skjálprógvast.

Tað er avgerandi, at umsøkjari ikki setur seg fyri útreiðslur, áðrenn játtan um stuðul er til skjals.

Umsóknarbløð kunnu fáast á teim ymsu økisdeildunum, sí aftastu síðu.

Útlendingar

Norðurlendingar

Ríkisborgarar í Norðurlöndum kunnu uppihalda sær í Føroyum uttan uppihalds- ella arbeiðsloyvi. Er onkur broyting hend teimum, sum ger uppihaldsstuðul neyðugan, verða teir viðgjørdir á jøvnum føti við føroyingar. Eisini kunnu norðurlendskir ríkisborgarar vinna sær rætt til pensjón eftir ávísam reglum.

Útlendingar – onnur

Persónar, sum lógliga uppihalda sær í Føroyum, kunnu fáa neyðuga uppihaldshjálp í eitt stutt tíðarskeið. Verður tíðarskeiðið longri, verður støða tikin til heimsendan uttan so, at persónurin er úr einum landið, sum Føroyar hava sínamilum sáttmála um sosiala trygd.

Kærumøguleikar

Allar avgerðir hjá Almannafoðringunni kunnu kærast til Føroya Kærustovn, Skálatrøð 20, Postsmoga 45, FO-110 Tórshavn.

Tað eru ongi krøv til kærur, hvørki um serligt oyðublað ella ávísan form.

Upphæddir

Á heimasíðuni www.logir.fo eru dagfórdar veitingaupphæddir at finna. Far undir Almannafoðring – t.d. undir almannafoðring – lótingslóg um áseting og javning av almannafoðringum – broytingar eftir 1. januar 1999 og kunngerðir. Her stendur tann nýggjasta kunngerðin ovast.

Lógir og kunngerðir

Á heimasíðuni www.logir.fo undir Almannafoðring eru allar lógir og kunngerðir á almannafoðringum. Eisini almannafoðring, sum Almannafoðring ikki umsitur.

Heimasíða

Á heimasíðuni www.almannastovan.fo kanst tú fáa upplýsingar um veitingar og tænaštuna, og til ber eisini at útskriva umsóknabløð – sí undir “oyðibløð”.

Høvuðsskrivstova

Almannastovan
Smyrilsvegur 20
Postsmoga 3096
110 Tórshavn
Tel 353510 - Fax 353511
T-post: almannastovan@almannastovan.fo
Heimasíða: www.almannastovan.fo

Økisdeildir og Hjálpartólamiðstöð

Almannastovan í Tórshavn

Jónas Broncksgøta 25

100 Tórshavn

Tel 353570 - Fax 353571

T-post: torshavn@almannastovan.fo

Almannastovan í Tórshavn fevnir um hesi øki:

Streymoy, Vágur, Mykines, Koltur, Hestur, Nólsoy, Sandoy,

Skúvoy og St. Dímun

Almannastovan í Norðoyggjum

Klaksvíksvegur 78

700 Klaksvík

Tel 457240 - Fax 457241

T-post: nordoyar@almannastovan.fo

Almannastovan í Eysturoy

Heiðavegur

600 Saltangará

Tel 474710 - Fax 474711

T-post: eysturoy@almannastovan.fo

Almannastovan í Suðuroy

800 Tvøroyri

Tel 353560 - Fax 353561

T-post: suduroy@almannastovan.fo

Hjálpartólamiðstöðin – HTM

Brekkutún 3

100 Tórshavn

Tel 358300 - Fax 358301

T-post: htm@almanastovan.fo



almannastovan@almannastovan.fo · www.almannastovan.fo

Tórshavn

J. Broncksgøta 25
Postrúm 3096
110 Tórshavn
Tel 35 35 70

Norðoyggjar

Klaksvíksv. 78A
Postrúm 296
700 Klaksvík
Tel 45 72 40

Eysturoy

Heiðavegur
Postrúm 224
600 Saltangará
Tel 47 47 10

Suðuroy

Postrúm 5
800 Tvøroyri
Tel 35 35 60